

**Sadhea Kallacho Chovdavo Aitar (07/07/2024)**  
**Vixoi:** Vochat, Jezu Provadeak Jivitantlean Porgott'tat

**Gayonank Suchna:**

<b>Proves</b>	- Devachea dongrar choddum-ia	A-07
<b>D. T. V.</b>	- Bhettoitanv him amchim danam	C-11
<b>Krist-Prosad</b>	- Ie Tum ... ie Tum	D-12
<b>Xevott</b>	- Povitr Bhett Misachi	F-17

**Vachpam** (Ez.2:2-5; 2Kor.12:7-10; Mk.6:1-6)

**Survatechim Utram**

Mogachea bhavam-bhoinnimno, aiz ami Sadea Kallacho Chovdavo Aitar palltanv ani aicho vixoi, "Vochat, Jezu Provadeak jivitantlean porgot'tat". Amchea Povitr-Snana disa thaun amchem dor ekleachem karia ani haveas zaun asa Jezuk porgotpachem. Taka porgott'tolim zalear, Taka ami zannam zaunk, Taka amchea jivitant apnnaunk ani Taka ami man diunk goroz. Vollkhota, jivit zannam zata ani mon'xak man dita to monis tachea jivitacho porgottnnar zata. Aiz ami he Misache Bhattent vantto ghetanam, Povitr Pustok ami vachunk, Jezuche xikovnnen ani Bore Khobren ami girest zaunk ani amchea jivitachea soddvonndarak ami man diunk ani jivitachea sogllea ghodditam ani poristhiti modem ami Jezukuch porgott'tolim pattlavdaram zaunk he somarombnnt amkam Bapachi kurpa magum-ia.

**Prachitachi Rit**

**Tancheo put-dhuvo aplea vadeacheo ani darunn zaleant**

Bapa, zaite pavtti tujem utor, toxench tunvem pattoilolea provadeak manun gheunk ani Tujea Utra pormannem cholunk ani jiyekun ami amchem kalliz ani mon darunn kelam ani ami amchea vadeachim zaleant. Amkam bhogos Bapa. **Somia kaklut kor.**

**Mhoji mozot tuka puro, kiteak osoktayent Mhojem boll sopurnnayen disun yeta**

Bapa, jivitant dukh, koxtt, augodd poristhiti uprastat, amchem jivit osoktayek sampodda tednam, Tujea mozoticher ani bollacher patiyekun amcho bhavarth halto-dholto zala, ami amchea bollacher ani girestkayeche chodd patiyekun. Amkam bhogos Bapa. **Krista kaklut kor.**

**Tanchea ovisvasa vixim taka ojab dislem**

Bapa, Tujea Puta Jezucher amcho bhavarth thir ghoit korunk, Tum amkam ulo kortai. Punn zaite pavtti Tujea Putachi ani Tachea Utramnchi ami beporva kelea, amchem jivit Taka bhettunk ani Tacher amcho bhavarth dovrunk, bhavarthan Taka porgottunk ami chukleant. Amkam bhogos Bapa, **Somia kaklut kor.**

Deva lagim he prachit ritint bhogsonnem maglea uprant ami gaoin korunk-ia Vhanv Vhanv , Jivea udka L-8

## **Bhavartheanchem Magnnem**

### **1. To devsthant xikounk laglo**

Amche dhormik fuddari / Devachea Utrachi xikovnn amkam ditat / ti ami aikunk ani te xikovnne pormannem ami cholunk ani jiyeunk amkam kurpa / ani amchea dhormik fuddareanchea vauracher Bapacho axirvad magum-ia.

### **2. Eka provadeak fokot aplea khaxea ganvant ... man nam**

Halinch nivddun ailolea desachea fuddareamni / sogllea dhormank man diunk ani zonn ekleachea dhormachi porgottnni korunk aplo adar ani pattimbo diunk / tankam Bapacho adar magum-ia.

### **3. Mhaka nivar mhonn hanvem Somiak maglem**

Misanvanchea ganvamni vavurtoleam amchea padre-madrink ani loukik bhavam-bhoinnink / Jezuchi Bori Khobor porgott'tanam / aplo Kristi dhorm jiyetanam / ani Krista khatir boro vaur fuddem vhortanam / zaite koxttam trasank fuddo korcho poddta / tantlim tankam rakh, vattai ani nivar mhonn Bapa lagim magum-ia.

### **4. Vaittakarancher had dovrun Tannem tankam borim kelim**

Zaitim amchim bhavam-bhoinnim hospitalamni, ghoramni / zaum zantteanchea ghoramni aple piddek lagun koxttoutat / tanche piddentlim tankam borim kor mhonn Bapa lagim magum-ia.

5. Aiz misachi mandavoll kortat \_\_\_\_\_  
\_\_\_\_\_ Devan tancher  
axirvad ghalum ani tim Devache Utor vachun, aikhun tacher niall korun dusreank  
Devache Utor vanttun, Jezuk Porgottunk, Bapacho adhar tankam magum-ia